

14 लाख से निर्मित पुलिया खेतों के पानी बहाव में बही

मामला ग्राम पंचायत शैला का, आनन फानन में मरुम से भरपाई घोटाला को दबाने का प्रयास

धारनाकला नवभारत। बरघाट जनपद के अन्तर्गत आने वाली ग्राम पंचायत शैला में एक वर्ष भी नहीं बीता की 14 लाख रुपये से निर्मित पुलिया घटिया निर्माण घटिया गुणवत्ता के कारण खेतों से बह रहे पानी के बहाव में बह गई तथा पुलिया बहाव के कारण यह भी सच सामने आ गया की लाखों रुपये के सरकारी धन का दुरुपयोग किस तरह पंचायतों में छाया हुआ है ग्रामीणों ने घटिया सामग्री का उपयोग करने और अधिकारियों के मिली भगत के आरोप लगाये हैं जिसके परिणामस्वरूप ही एक साल से भी कम समय में 14 लाख से निर्मित पुलिया भ्रष्टाचार की भेट में बह गई

यहां यह भी उल्लेखनीय है की



पुलिया को बहे वैसे तीन से चार दिन बीत चुके हैं जिस कारण खेत आने जाने वाले कृषकों तथा आवागमन में रास्ता भी बाधित हुआ है किन्तु ग्राम पंचायत की कमान सहायक जवाबदारों ने इस ओर ध्यान देना मुनासिब नहीं

समझा यह भी सुनने में आया है पंचायत के कुछ जागरूक पंचों ने घटिया पुल निर्माण के सम्बन्ध में आवाज उठाना प्रारम्भ किया तो सरपंच तथा सचिव द्वारा आनन फानन में ट्रेक्टर लगवाकर पुलिया को

मरुम से पाटना प्रारम्भ कर दिया गया तथा वर्तमान में घटिया निर्माण को दबाने के प्रयास में पुल में ट्रेक्टरों से मरुम भरी जा रही है ताकि आवागमन प्रारम्भ हो सके वही दूसरी तरफ सरपंच सचिव घटिया निर्माण के चलते

वारिश में बहे पुल के भ्रष्टाचार को दबाने में कोई कसर नहीं छोड़ रहे हैं यही कारण है 14 लाख से निर्मित पुल के बहने की भनक तक जनपद में बैठे आला अधिकारियों को तक नहीं है।


यह सबकुछ आला अधिकारियों की नाक के नीचे हो रहे हैं और यही कारण है की बरघाट जनपद के अन्तर्गत पंचायत अधिकारी और ठेकेदार मिलकर भ्रष्टाचार के सारे रिकार्ड तोड़ने में लगे हुए हैं साथ ही घटिया निर्माण गुणवत्ता हीन निर्माण का मूल्यांकन भी मिली भगत से सम्पन्न हो रहा है और यही स्थिति रही तो बरघाट जनपद के अन्तर्गत निर्माणाधीन कार्यों की यही स्थिति आने वाले समय में और भी सामने आयेगी क्या जिले की संवेदन शील जिला कलेक्टर इस ओर गम्भीरता से ध्यान दे कारवाई करेंगी।

अधिकारियों की मिलीभगत

सरकारी कामों में हो रहे भ्रष्टाचार की पोल हल्की सी बारिश में खोलकर रख दी है गांवों में लोगो की सुविधा के लिये बनाये गये पुल पुलिया पानी के बहाव में बह रहे हैं अथवा छति ग्रस्त होते दिखाई दे रहे हैं जिससे लोगो को आवागमन में परेशानी का सामना करना पड़ रहा है शासन द्वारा आमजन को सुविधा उपलब्ध कराने के लिये अनेको प्रयास किये जाते हैं तथा अनेको योजनाएँ चलाकर निर्माण कार्यों के लिये लाखों रुपये की राशि भी स्वीकृत की जाती है किन्तु ग्राम पंचायत सरपंच सचिव अपने स्वार्थ के जनहित से जुड़े निर्माण कार्यों को ठेके पर करवाते नजर आते हैं और ठेका पद्धति से निर्मित यही निर्माण कार्य घटिया तथा गुणवत्ता हीन निर्माण में बदल जाते हैं और ऐसे अनेको निर्माण कार्य बरघाट जनपद के अन्तर्गत हो रहे हैं



बरघाट। श्री सार्वजनिक दुर्गा पूजा समिति कमल नगर वार्ड नंबर 20 खूंट बरघाट में विराजी मां दुर्गा को मनोहारी प्रतिमा।



बरघाट। श्री सार्वजनिक दुर्गा पूजा उत्सव समिति चंद्रशेखर आजाद वार्ड नं.-06 पंचमुखी हनुमान मंदिर बरघाट स्थापित मां दुर्गा की प्रतिमा

पीएम आवास योजना से हटाए नाम, विधायक से मिले हितग्राही

छपारा नवभारत। नगर के पी एम आवास योजना में आवेदनकर्ताओं के नाम हटाने से नाराज हितग्राही ने कुछ दिन पूर्व एसडीएम लखनादौन से ज्ञापन के माध्यम से गुहार लगाई थी, वहीं अब सभी हितग्राही वार्ड पार्षद के साथ बुधवार 24 सितंबर को स्थानीय विधायक ठाकुर रजनीश हरवंश सिंह के निवास बरां पहुंचकर अपनी समस्या बताई। जिस पर विधायक ने तत्काल एसडीएम लखनादौन रवि कुमार सिहाग और कलेक्टर मैडम को पत्र लिखकर मांग की है कि किस वजह से इन पात्र हितग्राहियों का नाम हटाया गया है इसकी जांच पुनः की जाए।

वार्ड पार्षद रामेश्वर बंजारा ने बुधवार 24 सितंबर को वार्ड के पात्र हितग्राहियों जिनमें रमेश चौहान पिता वदनसिंह चौहान, सुनील साहू पिता हीरालाल साहू ओमवती पति चुन्नीलाल, खुशबू



चौहान पति मनु चौहान, रियाज खान पिता राजू खान, रामवती इरपाचे पति रमानसिंह इरपाचे, सवीता यादव पति असादू यादव, दीपक बर्मन पिता हरिप्रसाद बर्मन, सौरभसिंह पिता सतेन्द्रसिंह, खेमचंद पिता गरुप्रसाद गिरव्याम, अनीता यादव, राधेश्याम ठाकुर, विजय दुबे, राहुल साहू पिता सुनील साहू उक्त वार्ड में उपरोक्तानुसार पात्र हितग्राहियों 30-40 वर्षों से पट्टाधारी है जो तहसीलदार एवं

सरपंच ग्राम पंचायत छपारा द्वारा पूर्व में जारी किया गया है और उपरोक्त हितग्राही 40 से 50 वर्षों से उक्त स्थान पर निवास कर रहे हैं बनी मजदूरी करके अपने परिवार का पालन पोषण कर रहे हैं। उक्त सारी बात विधायक ठाकुर रजनीश सिंह को भी बताई। जिस उन्होंने उचित कार्रवाई करने की बात कही और सभी को आश्वासन दिया कि पात्र हितग्राहियों के साथ गलत नहीं होगा।

गिफ्ट अ डेक्स मुहमि के लिए बच्चों ने जताया आभार

सिवनी। जिला प्रशासन द्वारा संचालित गिफ्ट अ डेक्स मुहमि से जिले के सरकारी स्कूलों में अध्ययनरत विद्यार्थियों को बड़ी राहत मिली है। डेक्स पाकर बच्चों के चेहरों पर खुशी झलक रही है। उन्होंने अपनी कृतज्ञता व्यक्त करते हुए स्वयं हाथों से लिखे धन्यवाद पत्र कलेक्टर सुशील संस्कृति जैन को सौंपे। बच्चों ने पत्र में लिखा कि अब पढ़ाई में और ध्यान लग रहा है तथा कक्षा का वातावरण भी बेहतर हो गया है। कलेक्टर ने बच्चों के इस आत्मीय आभार को सहर्ष स्वीकार किया।

नवनिर्वाचित जिला अध्यक्ष नरेश मराठी का गर्म जोशी से स्वागत

उगली नवभारत। कांग्रेस पार्टी के नवनिर्वाचित अध्यक्ष नरेश मराठी अपने कार्मिकों के साथ प्रथम नगर आगमन पर केवलारी विधानसभा के अंतर्गत ग्राम उगली पहुंचे जहां पर क्षेत्रीय विधायक ठाकुर रजनीश सिंह के सरपंच संघ के अध्यक्ष श्री पटेल आनंद भगत जनपद सदस्य मोहम्मद शाबीर अंसारी जिला उपाध्यक्ष ब्लॉक कांग्रेस कमिटी के ब्लॉक अध्यक्ष ठाकुर वीरेंद्र राज सिंह दुर्गा नागेश्वर सरपंच भुवनेश्वर देशमुख नरेश्वर बघेल सुरेश कंगाली रंजीत कुमारे और क्षेत्र के गण मान्य कांग्रेस पार्टी



के सभी कार्यकर्ता बंधु के साथ स्वागत की स्वागत में उमड़े जनशैला से निश्चित तौर पर कांग्रेस को संभल मिलेगा क्षेत्रीय विधायक ठाकुर रजनीश सिंह ने जय भीम हरिजन समाज को 200000 की राशि की घोषणा की उगली नगर में पहुंचते ही श्री सिद्ध पीठ हनुमान

मंदिर बाजार चौक उगली में चरण वंदन करते हुए नवरात्रि के पावन अवसर पर उगली की महारानी जगत जननी मां दुर्गा का पूजन अर्चन अपने कार्यकर्ताओं के साथ किया, इस कार्यक्रम में उगली, सरेशा, पां. छपारा क्षेत्र के सभी कांग्रेस कार्यकर्ता उपस्थित रहे।

शिक्षक अनिल राजपूत उत्तरप्रदेश में सम्मानित

सिवनी नवभारत। श्री रामपाल सिंह मेमोरियल फाउंडेशन, ग्राम जसईपुर, तिंदवारी, जिला बांदा की पावन धारा में जन्मे रामपाल सिंह की द्वितीय पुण्यतिथि 22 सितंबर को धूमधाम से मनाई गई। इस अवसर पर विशेष शिक्षक सम्मान समारोह का आयोजन किया गया, जिसमें देशभर से लगभग 300 शिक्षकों ने नामांकन किया। चयन समिति ने शिक्षा के क्षेत्र में उत्कृष्ट योगदान देने वाले 20 शिक्षकों का चयन किया। इनमें से 5 शिक्षकों को शिक्षा में समर्पित उत्कृष्ट कार्य हेतु शाल, प्रशस्ति पत्र, मेमेंटो और नकद पुरस्कार



11,000/- से सम्मानित किया गया। मध्यप्रदेश से अनिल राजपूत, सिवनी को यह सम्मान प्राप्त हुआ। इसके अतिरिक्त उत्तर प्रदेश, उत्तराखंड, तमिलनाडु और महाराष्ट्र के चार अन्य शिक्षकों को भी समान पुरस्कार से नवाजा गया। शेष 15 शिक्षकों को प्रशस्ति पत्र, शाल और मेमेंटो प्रदान किए गए।

18 हजार का अर्थवृद्ध

सिवनी। अति. क्षेत्रीय परिवहन अधिकारी सिवनी ने बताया कि 23 सितंबर को परिवहन विभाग के अधिकारियों द्वारा वाहनों की चैकिंग की गई। जांच के दौरान निर्धारित शर्तों का उल्लंघन करने पर 9 वाहनों से कुल 18 हजार रुपये का शमन शुल्क वसूल किया गया। वाहन में फिटनेस एवं पीयूसी न होने पर 09 हजार रुपये का जुर्माना बिना फिटनेस संचालित पाया गया, जिस पर 05 हजार रुपये का शमन शुल्क लगाया गया। उन्होंने बताया कि अन्य 3 वाहनों पर कार्यवाही करते हुए 03 हजार रुपये का जुर्माना वसूल किया।

विडम्बना

नगर परिषद छपारा ने पूरा करा लिया काम, लेकिन आमजनों को नहीं मिल पा रही सुविधाएं

20 लाख की लागत से बना शौचालय लोकार्पण के 3 महीने बाद भी बंद

छपारा नवभारत। नगर परिषद छपारा द्वारा लगभग 20 लाख रुपये की लागत से निर्मित सार्वजनिक शौचालय और स्नानागार (स्नान गृह) का परिषद लोकार्पण के तीन महीने बाद भी ताले में बंद है। यह सुविधा जिसे नागरिकों के लिए एक बुनियादी आवश्यकता के रूप में बनाया गया था विगत जून माह में उद्घाटन के बाद से ही उपयोग में नहीं आ पाई है, जिससे स्थानीय लोगों और राहगीरों को भारी परेशानी का सामना करना पड़ रहा है।



द्वार पर स्पष्ट रूप से स्वच्छता ही सेवा का संदेश लिखा है, लेकिन ताले में बंद यह गेट इस संदेश के विपरीत एक विडम्बना प्रस्तुत कर रहा है।

निर्माण हेतु राशि स्वीकृत की गई थी। बस स्टैंड परिसर और चमरिया नाला जैसे दो स्थानों पर भूमि विवाद के कारण निर्माण कार्य शुरू ही नहीं हो सका। वहीं विद्युत वितरण कार्यालय के समीप सुलभ शौचालय का निर्माण अभी तक अपूर्ण है, इसलिए वह भी शुरू नहीं हो पाया वहीं चमरिया तिगड्डा पर निर्मित सार्वजनिक शौचालय व



स्नानागार निर्माण पूरा होने के बावजूद संचालन की पहल न होने के कारण बंद पड़ा है स्थानीय लोगों की अपील है कि वर्तमान में नवरात्र पूर्व के दौरान नगर में क्षेत्रीय वासियों की आवाजाही बंदी हुई है। इसके साथ ही, चमरिया तिगड्डा पर ज्यादा भीड़-भाड़ रहती है और यहाँ जामवाड़ा लगा रहता है। ऐसे में, सुलभ शौचालय के बंद रहने से लोगों को

मूलभूत सुविधा नहीं मिल पा रही है, जिससे महिलाओं और राहगीरों को विशेष रूप से परेशानी झेलनी पड़ रही है। क्षेत्रीय वासियों ने नगर परिषद छपारा से गंभीरता लेकर तत्काल प्रभाव से सुलभ शौचालय का संचालन शुरू करने की अपील की जा रही है ताकि सार्वजनिक सुविधा का लाभ आम जनता तक पहुँच सके।

शिविर का हुआ आयोजन

सिवनी। कलेक्टर के निर्देशानुसार अटल पेंशन शिविर आयोजित किए जा रहे हैं। इसी वारताध्य में बुधवार 24 सितंबर को ग्राम साइक सिवनी में अटल पेंशन योजना अंतर्गत आयोजित शिविर में लाइली बहना योजना की हिताग्रही महिलाएं जिनका अटल पेंशन योजना में नाम पंजीबद्ध नहीं है उन्हें विनित कर मौके पर ही अटल पेंशन योजना में पंजीबद्ध किया गया। आयोजित शिविर में उपस्थित महिलाओं को वन स्टॉप सेंटर में दी जाने वाली सेवाएं, मिशन शक्ति अंतर्गत संचालित छे, विभिन्न हेल्थलाइन नंबरों की जानकारी प्रदान की गई।

कार्यालय सेवा सहकारी समिति मर्यादित धारना पंजी. क्र. 89 वार्षिक साधारण आमसभा धारना, दिनांक :- क्रमांक/आमसभा/2025

संस्था के सम्मानीय अंशधारी सदस्यों को सूचित किया जाता है की संस्था की विशेष साधारण आमसभा दिनांक 25/09/2025 दिन गुरुवार को दोपहर 12.00 बजे से सम्पन्न होना है। जिसमें केवल संस्था के अंशधारी सदस्यों की उपस्थिति प्रार्थनीय है।

विषय सूची:- 1. वर्ष 2026-27 के लिए अनुमानित बजट एवं कार्य योजना स्वीकृत करने बाबत विचार। 2. विगत 2024-25 प्रशासक की बैठकों का अनुमोदन बाबत विचार। 3. संघीय रिपोर्ट यदि प्राप्त हुई हो तथा वार्षिक रिपोर्ट पर विचार। 4. शुद्ध लाभ के व्ययन बाबत विचार। 5. अन्य विषय जो प्रशासक एवं उपविधियों के अनुसार लाया जाने पर विचार।

टिप्पणी- साधारण विशेष आमसभा की बैठक कोरम के अभाव में आधा घंटा स्थगित की जाकर पुनः उसी स्थान में उसी विषय के विचारार्थ आयोजित की जावेगी। जिसमें कोरम की आवश्यकता नहीं होगी।

श्री प्रिथ्वी मालवीय (प्रबंधक) श्री डी. के. डेवरिया (प्रशासक) सेवा सहकारी समिति मर्यादित धारना, जिला-सिवनी सेवा सहकारी समिति मर्यादित धारना, जिला-सिवनी

कार्यालय ग्राम पंचायत सुनवारा ज.पं. धनौरा, जिला सिवनी सप्ताहिक बैठकी बाजार नीलामी सूचना

सर्वसाधारण को सूचित किया जाता है कि ग्राम पंचायत सुनवारा में प्रत्येक गुरुवार को सप्ताहिक बैठकी बाजार की वर्ष 2025-26 हेतु नीलामी दिनांक 26/09/2025 दोपहर 12 बजे से प्राण पंचम के समकक्ष में आयोजित की गई है। जिसमें शर्तों के बहत बाजार की नीलामी की जाती है स्क्वोर ठेकेदार निर्धारित तिथि एवं समय में उपस्थित होकर बोली लगा सकते हैं।

साप्ताहिक बैठकी बाजार की ऑफरनेट प्रारंभ 3,93,800.00 (तीन लाख तेरह हजार आठ सौ रुपए) एवं सूचना तिथि राशि 39000.00 (उनचास हजार रुपए) निर्धारित की गई है। नीलामी प्रक्रिया प्रारंभ होने के पूर्व बोलीदार को निविदा राशि 1500.00 (एक हजार पांच सौ रुपए) जमा करना होगा जो वापसी होय नहीं होगी। सूचना तिथि राशि को निविदा लाने के एक घंटे पूर्व जमा करना अनिवार्य है। नीलामी प्रक्रिया पूर्व होने के बाद स्क्वोर ठेकेदार की सूचना तिथि राशि को ऑफरनेट बाकी बोलीदारों की पूर्ण वापस कर दी जायेगी। निर्धारित बोली से कम बोली लाने पर नीलामी की कार्यवाही निरस्त कर आगामी दिनांक 29/09/2025 को पुनः-नीलामी की प्रक्रिया सामान करणी अंतर्गी विक्रेत किए सम्भव पत्रों में अलग से सूचना का प्रकाशन नहीं किया जावेगा, संबंधित जनकारी प्राप्त करने के सूचना पटल पर रखा की जावेगी।

नोट- बैठकी बाजार मिलाने में संबंधित अन्य नियम व शर्त कार्यवाही ग्राम पंचायत सुनवारा में उपस्थित होकर देखी जा सकती है।

सचिव रामहरिष्ठ उडके सचिव नेपाल सिंह शर्कर

कार्यालय नगर परिषद केवलारी, जिला-सिवनी म.प्र.
Email-cmokolari@gmail.com
पुलिस थाना के पास केवलारी जिला सिवनी (म.प्र.)

पत्र क्रमांक/912/प्र.मं.आ.यो./न.परि./2025 :- सार्वजनिक सूचना :- केवलारी, दिनांक :- 23/09/2025

एतद् द्वारा नगरीय क्षेत्र केवलारी के आम नागरिकों को अवगत कराया जाता है कि, प्रधानमंत्री आवास योजना शहरी 2.0 के अंतर्गत तृतीय सूची हेतु 241 सर्वोक्षित हितग्राहियों का चयन किया गया है इस संबंध में सर्वोक्षण कर हितग्राहियों की चयन सूची तैयार की गई है जो अवलोकन हेतु कार्यालय नगर परिषद केवलारी के सूचना पटल में उपलब्ध है। जिस किसी को भी सूची में प्रस्तावित हितग्राहियों के संबंध में दावे/अपत्तियां प्रस्तुत करना है, वो दिनांक 24/09/2025 से दिनांक 26/09/2025 तक नगर परिषद केवलारी कार्यालय में प्रस्तुत कर सकते हैं।

समयावधि पश्चात् प्रस्तुत दावे/अपत्तियां पर कोई विचार नहीं किया जावेगा। आज दिनांक 23/09/2025 को कार्यालयीन पदमुद्रा एवं भेरे हस्ताक्षर से जारी किया गया।

सुख्य नगर, पालिका अधिकारी नगर परिषद केवलारी जिला-सिवनी

विद्या सद्बुद्धि - Dr. Kundanlal Memorial Education Society Seoni - वृद्धवृद्धि - योग विद्या

ADMISSION NUR to 8th + OPEN

(ENGLISH MEDIUM)

SHREE BALAJI GURUKUL SEONI

NAGPUR ROAD, KHAIRY, SEONI Mobile 9300121184, 9424717113